



DULCE CAPADOCIA: ANTIQUENO ARTIST SA AMERIKA

Duro kanatun ang wara pa nakamaan nga may mga kasimanwa kita nga nagahimo kang ngaran sa patag kang pagsaot sa Amerika. Isara si Dulce Capadocia halin sa San Jose. Nagtapos si Dulce kang Master of Fine Arts sa pagsaot sa Temple University sa Philadelphia kang 1988. Ang anang kurso nagtoon sa koryografi kag performans. Para makumpleto na ang anang degree, gintun-an ang ritwal kag pangabuhi kang mga tribu sa Cordillera sa Luzon. Kang 1997, bilang artistik direktor kang Silayan Dance Company nakabaton tana kang fellowship

halin sa bantog nga Brody Arts Fund Award agud matun-an ang foklor kang mga Ati sa Panay. Nakabaton tana kang duro nga award kag pagkilala kang anang obra bilang koryografer, manunudlo, kag artistik direktor halin sa lainlain nga mga institusyon kag organisasyon. Ang anang grupo nakapasundayag run sa duro nga mga dance concert kag festivals sa California kag iban nga parte kang US, kag Europa. Ginalauman natun nga makahigayon man sa pagbilid kang mga saot ni Dulce, ukon makaagum man kang anang kaaram sa pagsaot. **H**